

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 09-04-2026

MIDDAY: 1.20 TO 1.30

Day : THURSDAY

National News

આકાશવાણી સમાચાર બહુલા પરમાર વાંચે છે.

\*\*\*\*\*

- 1) પ્રધાનમંત્રી નરેન્દ્ર મોદીએ કહ્યું કે ભારતીય લોકશાહીને વધુ જીવંત અને સહભાગી બનાવવા માટે વિધાનસભાઓમાં મહિલાઓ માટે અનામત એ સમયની જરૂરિયાત
- 2) આસામ, કેરળ અને પુડુચેરીમાં શાંતિપૂર્ણ માહોલમાં મતદાન
- 3) પશ્ચિમ બંગાળમાં આજે પ્રધાનમંત્રી નરેન્દ્ર મોદી અને રાજ્યના મુખ્યમંત્રી મમતા બેનર્જી ચૂંટણી પ્રચાર કરશે.
- 4) તામિલનાડુમાં વિધાનસભાની ચૂંટણી માટે ઉમેદવારી પરત ખેંચવાનો આજે છેલ્લો દિવસ
- 5) વર્તમાન વૈશ્વિક સ્થિતિની અનિશ્ચિતતા વચ્ચે ભારતીય શેરબજારમાં ઘટાડો
- 6) IPL ક્રિકેટમાં, આજે કોલકાતાના ઈડન ગાર્ડન્સ ખાતે કોલકાતા નાઈટ રાઇડર્સ અને લખનૌ સુપર જાયન્ટ્સ વચ્ચે મૂકાબલો

.....  
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો...

## PUDUCHERRY TRENDS UPDATE

આસામ, કેરળમ અને કેન્દ્રશાસિત પ્રદેશ પુડુચેરીમાં વિધાનસભા ચૂંટણી માટે મતદાન ચાલી રહ્યું છે. આસામની બધી 126 બેઠકો, કેરળમમાં 140 અને પુડુચેરીમાં 30 બેઠકો માટે એક જ તબક્કામાં મતદાન થઈ રહ્યું છે. ચૂંટણી પંચે મુક્ત, ન્યાયી અને શાંતિપૂર્ણ મતદાન સુનિશ્ચિત કરવા માટે વિસ્તૃત વ્યવસ્થા કરી છે.

કેન્દ્રશાસિત પ્રદેશ પુડુચેરીમાં સવારે 11 વાગ્યા સુધીમાં કુલ 37.06 ટકા મતદાન થયું હતું. લેફ્ટનન્ટ ગવર્નર કે. કૈલાશનાથન, મુખ્યમંત્રી એન. રંગાસ્વામી, વિધાનસભા અધ્યક્ષ આર. સેલ્વમ અને વિરોધ પક્ષના નેતા આર. શિવ સહિત અગ્રણી હસ્તીઓએ પોતાના મતાધિકારનો ઉપયોગ કર્યો હતો.

આસામ વિધાનસભાની ચૂંટણીમાં સવારે 11 વાગ્યા સુધીમાં 38.92 ટકા મતદાન નોંધાયું હતું.

## PM-POLLING

પ્રધાનમંત્રી નરેન્દ્ર મોદીએ આસામ, કેરલમ અને પુડુચેરીના મતદારોને મોટી સંખ્યામાં તેમના મતાધિકારનો ઉપયોગ કરવા અપીલ કરી છે. સોશિયલ મીડિયા પોસ્ટમાં પ્રધાનમંત્રીએ આશા વ્યક્ત કરી કે યુવા અને મહિલા મતદારો મતદાનમાં ઉત્સાહપૂર્વક ભાગ લઈ ચૂંટણીને લોકશાહીનો ઉત્સવ બનાવશે.

શ્રી મોદીએ કહ્યું કે વિક્રમી મતદાન કેરળની લોકશાહી ભાવનાને વધુ મજબૂત બનાવશે. શ્રી મોદીએ પુડુચેરીના યુવા અને મહિલા મતદારોને લોકશાહીની પ્રક્રિયાને મજબૂત બનાવવા અપીલ કરી. તેમણે કહ્યું કે પુડુચેરીના ભવિષ્યને ઘડવામાં દરેક મત મહત્વપૂર્ણ છે.

## WB - PM MEETING

પશ્ચિમ બંગાળમાં ચુંટણી પ્રચાર જોરશોરથી ચાલી રહ્યો છે. ભાજપના વરિષ્ઠ નેતા અને પ્રધાનમંત્રી નરેન્દ્ર મોદી આજે બીરભૂમ જિલ્લાના હલ્દિયા, આસનસોલ અને સુરીમાં જાહેર સભાઓને સંબોધિત કરશે. ભાજપના નેતા અને કેન્દ્રીય મંત્રી શિવરાજ સિંહ ચૌહાણ હુગલી જિલ્લાના સિંગુરમાં ખેડૂતો સાથેની બેઠકમાં જોડાશે. ભાજપ પ્રમુખ નીતિન નબીન ઉત્તર દિનાજપુરના ચાકુલિયામાં જાહેર સભાને સંબોધિત કરશે.

જ્યારે ટીએમસી સુપ્રીમો મમતા બેનર્જી ઉત્તર 24 પરગણા જિલ્લામાં અનેક સ્થળોએ જાહેર સભાઓને સંબોધિત કરશે. જ્યારે કોંગ્રેસના વરિષ્ઠ નેતા ભૂતપૂર્વ મંત્રી અબુ હાસેમ ખાન ચૌધરીનું અવસાન થયું હોવાના અહેવાલ છે.

## TN - LAST DATE WITHDRAWAL

તમિલનાડુ વિધાનસભાની ચૂંટણી માટે ઉમેદવારી પત્રો પરત ખેંચવાનો આજે છેલ્લો દિવસ છે. પ્રાપ્ત થયેલા 7 હજાર 599 ઉમેદવારીપત્રો માંથી 5 હજાર 24 ઉમેદવારીપત્રો માન્ય ઠર્યા હતા. 2 હજાર 470 ઉમેદવારીપત્રો રદ કરવામાં આવ્યા હતા. જ્યારે 105 ઉમેદવારીપત્રો પરત ખેંચી લેવાયા હતા. 23મી તારીખે યોજનારી એક તબક્કાની ચૂંટણી માટે તમિલનાડુમાં કુલ પાંચ કરોડ 73 લાખ મતદારો તેમના મતવિસ્તાર માટે 234 પ્રતિનિધિઓ ચૂંટશે.

## LPG VESSEL ASHA

હોર્મુઝ સમુદ્રધુનીને પાર કરીને ભારતીય LPG જહાજ ગ્રીન આશા આજે મુંબઈ પહોંચ્યું. મુંબઈના જવાહરલાલ નેહરુ પોર્ટ ઓથોરિટીના લિક્વિડ ટર્મિનલ પર પહોંચેલા આ જહાજમાં 15 હજાર 400 ટન LPG છે. ઈરાન, અમેરિકા અને ઇઝરાયલ વચ્ચે સંઘર્ષ શરૂ થયા બાદ મુંબઈ પહોંચનારુ આ પહેલું જહાજ છે.

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો.  
આ સમાચારનું જીવંત પ્રસારણ આપ અમારી Youtube ચેનલ A.I.R.  
ન્યૂઝ ગુજરાત પર પણ સાંભળી શકશો. વધુ સમાચાર માટે અમારી  
વેબસાઇટ [newsonair.gov.in/](http://newsonair.gov.in/) સ્લેશ/GU અને અમારા એક્સ હેન્ડલ A.I.R.  
ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

## STOCKS 1200

વર્તમાન વૈશ્વિક અનિશ્ચિત સ્થિતિની વચ્ચે ભારતીય શેરબજાર આજે નીચા મથાળે ખુલ્યા હતા.

બપોરના સત્રમાં સેન્સેક્સ 630 પોઈન્ટ જ્યારે નિફ્ટી 140 કરતા વધુ અંક ઘટીને 23 કારોબાર કરી રહ્યાં હતાં. ક્ષેત્રીય મોરચે, બેંકિંગ, નાણાકીય સેવાઓ અને આઈટી શેરોમાં નબળાઈ જોવા મળી હતી, જ્યારે કેપિટલ ગુડ્સ, પાવર અને મેટલના શેરોમાં તેજી જોવા મળી રહી હતી.

## SHAH-CRPF-VALOR-DAY

કેન્દ્રીય ગૃહમંત્રી અમિત શાહે CRPF શૌર્ય દિવસ નિમિત્તે કેન્દ્રીય અનામત પોલીસ દળના શહીદોને શ્રદ્ધાંજલિ આપી છે. સોશિયલ મીડિયા પોસ્ટમાં તેમણે કહ્યું, વર્ષ 1965માં આજના દિવસે, CRPFના નીડર યોદ્ધાઓ કચ્છના રણમાં સરદાર પોસ્ટ પર અતૂટ દિવાલની જેમ ઉભા રહ્યા અને દુશ્મનના હુમલાને નિષ્ફળ બનાવી ભારતના ઇતિહાસમાં શૌર્યનું એક ગૌરવશાળી પ્રકરણ લખ્યું હતું.

શ્રી શાહે રાષ્ટ્રના સન્માન અને સુરક્ષા માટે પોતાના જીવનું બલિદાન આપનારા જવાનોની અદમ્ય હિંમત અને બલિદાનને બિરદાવી તેમણે શ્રદ્ધાંજલિ આપી હતી.

## AMIT SHAH - NAVKAR MANTRA

કેન્દ્રીય ગૃહમંત્રી અમિત શાહે કહ્યું છે કે નવકાર મહામંત્ર જૈન ધર્મ તેમજ સમગ્ર માનવ સમાજ માટે શાંતિ અને આધ્યાત્મિકતા અપનાવવાનું એક સશક્ત માધ્યમ છે. આજે વિશ્વ નવકાર મહામંત્ર દિવસ પર નવી દિલ્હીમાં સંતો અને ભક્તોને સંબોધતા શ્રી શાહે કહ્યું કે ભારત વિવિધ સમુદાયો અને ધર્મોનું કેન્દ્ર છે. તેમણે કહ્યું કે મંત્ર જીવનને ઉત્સાહ આપે છે અને તે ચેતનાને જાગૃત કરે છે. શ્રી શાહે જૈન આંતરરાષ્ટ્રીય વેપાર સંગઠનને વર્તમાન વૈશ્વિક સ્થિતિ વચ્ચે વિશ્વના કલ્યાણ માટે દિલ્હીથી શાંતિપૂર્ણ નવકાર મંત્રનો જાપ કરવા બદલ અભિનંદન આપ્યા.

## UN ELECTIONS-INDIA

ભારતે સંયુક્ત રાષ્ટ્રની આર્થિક અને સામાજિક પરિષદ સંસ્થાઓની ચાર ચૂંટણીઓમાં બિનહરીફ વિજય મેળવ્યો છે. ભૂતપૂર્વ વરિષ્ઠ રાજદ્વારી પ્રીતિ સરનને આર્થિક, સામાજિક અને સાંસ્કૃતિક અધિકારો પરની સમિતિમાં તેમની વ્યક્તિગત ક્ષમતામાં ફરીથી ચૂંટવામાં આવ્યા હતા. તેમણે ગયા વર્ષે સમિતિના સત્રનું અધ્યક્ષપદ સંભાળ્યું હતું.

આ ઉપરાંત, ભારતે વિકાસ માટે વિજ્ઞાન અને ટેકનોલોજી કમિશન, બિન-સરકારી સંગઠનો પરની સમિતિ અને કાર્યક્રમ અને સંકલન સમિતિમાં સ્થાન મેળવ્યું હતું. વિદેશ મંત્રાલયમાં ભૂતપૂર્વ સચિવ પ્રીતિ સરન, ભારતીય વિદેશ સેવામાં 36 વર્ષની વિશિષ્ટ કારકિર્દી ધરાવે છે. તેમણે વિયેતનામમાં ભારતના રાજદૂત તરીકે સેવા આપી છે અને ટોરોન્ટો, જીનીવા, ઢાકા, કૈરો અને મોસ્કોમાં રાજદ્વારી કાર્યો સંભાળ્યા છે.

## PIYUSH-INDIA-US

વાણિજ્ય અને ઉદ્યોગ મંત્રી પીયૂષ ગોયલે કહ્યું , ભારત અને અમેરિકા વચ્ચેની આર્થિક ભાગીદારી સહિયારા લોકશાહી મૂલ્યો પર આધારિત છે અને ઝડપથી મજબૂત થઈ રહી છે.

શ્રી ગોયલે ભારત-અમેરિકા વેપાર સુવિધા પોર્ટલના લોન્ચિંગ કાર્યક્રમમાં જણાવ્યું હતું. તેમણે કહ્યું કે બંને દેશ દ્વારા નક્કી કરાયેલ 500 અબજ ડોલરનો દ્વિપક્ષીય વેપાર લક્ષ્યાંક ઝડપથી આગળ વધી રહ્યો છે.આ વૃદ્ધિના લાભો MSME, ખેડૂતો અને માછીમારો સુધી પહોંચવો જોઈએ. તેમણે ડિજિટલ પરિવર્તન અને મજબૂત શૃંખલા અને આત્મનિર્ભરતાના મહત્વ પર ભાર મૂક્યો.

વિદેશ સચિવ વિક્રમ મિશ્રીએ અમેરિકામાં ભારતના રાજદૂત વિનય ક્વાત્રા સાથે મળીને આ સુવિધા પોર્ટલ લોન્ચ કર્યું.જે બંને દેશ વચ્ચે વેપારની સંપૂર્ણ સંભાવનાને ઉજાગર કરવાની દિશામાં મહત્વપૂર્ણ પગલું છે.

## VIKRAM MISRI-US VISIT

વિદેશ સચિવ વિક્રમ મિશ્રીએ પેન્ટાગોન ખાતે અમેરિકાના યુદ્ધ નીતિ વિભાગના અંડર સેક્રેટરી એલ્બ્રિજ કોલ્બી સાથે ઇન્ડો-પેસિફિક ક્ષેત્ર અને પશ્ચિમ એશિયામની સ્તિથિ અંગે ચર્ચા કરી. ભારત-અમેરિકા સંરક્ષણ નીતિ જૂથની બેઠક દરમિયાન નવી દિલ્હીમાં થયેલી તેમની તાજેતરની મુલાકાત બાદ શ્રી મિશ્રીએ આજે અંડર સેક્રેટરીને મળ્યા હતા.

વિદેશ સચિવ વિક્રમ મિશ્રી અમેરિકામાં વોશિંગ્ટન ડીસીની ત્રણ દિવસની મુલાકાતે છે. આ મુલાકાત આ વર્ષે ફેબ્રુઆરીમાં વિદેશ મંત્રી ડૉ. એસ. જયશંકરની વોશિંગ્ટન ડીસીની મુલાકાત પછી થઈ રહી છે બંને પક્ષો વચ્ચે નિયમિત ઉચ્ચ-સ્તરીય આદાન પ્રદાનના ભાગરૂપે આ મુલાકાત થઈ રહી છે.

## IPL

IPL ક્રિકેટમાં, આજે કોલકાતાના ઈડન ગાર્ડન્સ ખાતે કોલકાતા નાઈટ રાઈડર્સ લખનૌ સુપર જાયન્ટ્સ સામે ટકરાશે. આ મેચ સાંજે સાડા સાત વાગ્યે શરૂ થશે.

દરમિયાન ગઈકાલે રમાયેલી મેચમાં ગુજરાત ટાઇટન્સે દિલ્હી કેપિટલ્સને એક રનથી હરાવ્યું. ગુજરાત ટાઇટન્સે 20 ઓવરમાં ચાર વિકેટ ગુમાવીને 210 રન બનાવ્યા. જવાબમાં દિલ્હી કેપિટલ્સ નિર્ધારિત 20 ઓવરમાં આઠ વિકેટે 209 રન જ બનાવી શક્યું હતું.